

مکاتیب

(۱)

برادرم جناب مولانا حافظ محمد عمارخان ناصر صاحب حفظہ اللہ تعالیٰ
السلام علیکم ورحمة اللہ وبرکاتہ

والد ما جد مفسر قرآن حضرت مولانا ناصوی عبدالحید خان سوائی کے بارے میں ”تکفیر شیعہ“ کے حوالے سے کافی گرامکم بحث
ومباحثہ ماہنامہ ”الشريعة“ کے گزشتہ کئی ماہ کے شماروں میں نظر سے گزرا۔ مناسب معلوم ہوا کہ اس سلسلے میں ہم بھی کچھ گزارشات
قارئین ”الشريعة“ کی خدمت میں پیش کر دیں۔

تکفیر شیعہ کے حوالے سے والد ما جد کا اصولی موقف وہی ہے جس کے بارے میں آپ نے سید مشتق علی شاہ صاحب کے
مضمون (جنوری ۲۰۱۰ء) میں حاشیہ لکھ کر صحیح ترجمانی کر دی ہے۔ اس شخص میں جن احباب نے آپ کی وضاحت سے اختلاف کیا
ہے، انہیں مکمل معلومات حاصل نہیں ہیں۔ ذیل میں صرف تین باتیں پیش خدمت ہیں:

۱۔ جب ہزار علماء کا فتویٰ جاری ہوا تھا جس میں اثناعشر یہ کوئی الاطلاق کافر دریا گیا تھا تو اس فتوے سے جن محققین علماء
کرام اور مفتیان عظام نے اختلاف کیا تھا، ان میں والد ما جد بھی تھا اور اس فتوے پر انہوں نے دستخط نہیں فرمائے تھے۔

۲۔ امام اہل السنۃ حضرت مولانا محمد سفراز خان صدرؒ نے اس فتوے پر نہ صرف دستخط فرمائے تھے بلکہ ”ارشاد الشیعہ“ نامی
مستقل کتاب بھی تصنیف فرمائی تھی اور اس کتاب کو والد ما جدؒ نے ادارہ نشر و اشاعت مدرسہ نصرۃ العلوم سے طبع فرمایا تھا۔ ایک مرتب
پر امام اہل سنتؒ نے مفسر قرآن گوایک طویل خط بھی لکھا جو احرف کے پاس محفوظ ہے۔ اس خط میں انہوں نے اپنے موقف کے ساتھ
اس مذکورہ فتوے میں انہیں شامل ہونے کی بھرپور دعوت دی، لیکن انہوں نے جواب افریما کیہ ”مجھے اس پر شرح صدر نہیں ہے۔“

۳۔ مفسر قرآنؒ کی حیات طیبہ میں ایک پچھلٹ شائع ہوا تھا جس کا عنوان تھا: ”رافضی (شیعہ) کیا ہیں؟“ اس میں مرتب
نے والد ما جدؒ کے افادات کے عنوان سے ان کے دروں، خطبات اور تحریرات سے کچھ عبارات نقل کر کے ان کے موقف کی بظاہر
ترجمانی کی بلکہ بعض مقامات پر فہماں کی کوشش بھی کی تھی، چنانچہ والد ما جدؒ نے تحریری طور پر اس پچھلٹ سے زیارتی کا اظہار فرمایا
دیا تھا اور احرف کے ذریعے ایک تحریر لکھوائی تھی جس پر انہوں نے دستخط ثبت فرمائے تھے۔ وہ تحریر احرف کے پاس محفوظ ہے۔ چنانچہ
مرتب نے اس پچھلٹ کو اسی وقت مکمل ضائع کر دیا تھا۔ اس لیے جن احباب نے اس پچھلٹ کا سہارا لے کر والد ما جدؒ کے
موقف کی ترجمانی کی کوشش کی ہے، وہ نہ صرف غلط ہے بلکہ اگر دانستہ طور پر ایسا کیا ہے تو یہ بد دینتی بھی ہے۔

میرا مقصد اس بحث کو دلائل کے ساتھ طول دینا نہیں ہے، بلکہ جو احباب مفسر قرآن کے موقف سے ناواقف ہیں، صرف ان

کے علم میں لانا ہے، چونکہ اس باب میں اکابر علماء دیوبند کے دونوں طرف فتاویٰ موجود ہیں اور ہم دونوں پبلاؤں کا دل و جان سے احترام کرتے ہیں اور ایک پہلو کو راجح اور دوسرے کو مر جوں گردانتے ہیں۔ خود ہمارے شیخین کریمین نے ہر دو فتاویٰ پر الگ الگ عمل کرتے ہوئے زندگی بھرا ایک دوسرے کو برداشت کیا اور احترام کی نظر سے دیکھا ہے جو ہمارے لیے ایک مستقل راہمنا اصول ہے۔

آخر میں عصر حاضر کے نامور فقیہ حضرت مولانا مفتی محمد تقی عثمانی زید مجده کا ایک فتویٰ جودار العلوم کراچی کے دارالافتاء سے جاری ہوا تھا، اس کی نقل حاضر خدمت ہے جو قارئین کے لیے دلچسپی سے خالی نہ ہو گا۔ اس فتویٰ کی اشاعت سے قارئین کے سامنے صرف یہ بات لانا مقصود ہے کہ موجودہ دور کے محقق فقیمان مسلک دیوبند بھی مفسر قرآن جیسا موقف رکھتے ہیں اور ایسے موقف والوں کی بھی ایک اچھی خاصی تعداد ہے۔ اللہ رب المعزز سب کا حامی دنا صرہ۔

احقر محمد فیاض خان سواتی
مہتمم جامعہ نصرۃ العلوم، گوجرانوالہ

مکفیر شیعہ کے بارے میں مولانا محمد تقی عثمانی کا فتویٰ بِسْمِ اللّٰهِ الرَّحْمٰنِ الرَّحِيْمِ

محترمی و مکرمی!

السلام علیکم و رحمۃ اللہ و برکاتہ

جو شیعہ کفر اندر کھتے ہوں، مثلاً قرآن کریم میں تحریف کے قائل ہوں یا یہ عقیدہ رکھتے ہوں کہ حضرت جبریل علیہ السلام سے وحی لانے میں غلطی ہوئی یا حضرت عائشہ پر تہمت لگاتے ہوں، ان کے کفر میں کوئی شبہ نہیں لیکن یہ بات کہ تمام شیعہ یہ یا اس قسم کے کافر انہ عقائد کر رکھتے ہوں، تحقیق سے ثابت نہیں ہوئی، کیوں کہ بہت سے شیعہ صراحتاً ان عقائد کا انکار کرتے ہیں اور یہ کہتے ہیں کہ اکافی یا اصول اکافی وغیرہ میں حقنی با تسلیک ہی ہیں، ہم ان سب کو درست نہیں سمجھتے۔ دوسری طرف کسی کو کافر قرار دینا چونکہ نہایت غمین معاملہ ہے، اس میں احتیاط ضروری ہے۔ اگر بالفرض کوئی تلقیہ بھی کرے تو وہ اپنے باطنی عقائد کی وجہ سے عمدہ اللہ کافر ہو گا لیکن فتویٰ اس کے ظاہری اقوال پر ہی دیا جائے گا۔ اسی لیے چودہ سو سال میں علمائے اہل سنت کی اکثریت تمام شیعوں کو علی الاطلاق کافر کہنے کے بجائے کہتی آئی ہے کہ جو شیعہ ایسے کافر ان عقائد کے طبقہ پر شتم کر علامہ دیوبند کارہابہے اور چونکہ جمہور علماء کے اس طریقے میں کوئی تبدیلی لانے کے لیے کافی دلائل محقق نہیں ہوئے، اس لیے دارالعلوم کراچی حضرت مفتی اعظم مولانا مفتی محمد شفیع صاحب قدس سرہ کے وقت سے اکابر کے اسی طریقے کے مطابق فتویٰ دیتا آیا ہے کہ جو شیعوں ان کافر ان عقائد کا قائل ہو، وہ کافر ہے مگر علی الاطلاق ہر شیعہ کو، خواہ اس کے عقائد کیسے بھی ہوں، کافر قرار دینے سے جمہور علماء امت کے مسلک کے مطابق احتیاط کی ہے۔ لیکن اس کا یہ مطلب نہیں ہے کہ شیعوں کی گمراہی میں کوئی شبہ ہے۔ جن شیعوں کو کافر قرار دینے سے احتیاط کی گئی ہے، بلاشبہ وہ بھی خخت مثالات اور گمراہی میں ہیں۔ اللہ تعالیٰ ان گمراہیوں سے ہر مسلمان کی حفاظت فرمائیں۔ آمین۔

احقر محمد تقی عثمانی

(۲)

مولانا حافظ محمد عمارخان ناصر صاحب دام مجدد

السلام علیکم و رحمۃ اللہ و برکاتہ

بندہ میں الاقوامی اسلامی یونیورسٹی کا رئیس رجسٹر کارلر ہے۔ چندی دن ہوئے کہ آپ کے موفر جریدہ "الشريعة" کے مطالعہ کا موقع ملا۔ خاص کرمکاتیب کے زیر یعنوان دل چسپ علمی مباحث پڑھ کر فرط نشاط اپنے رگ و پے میں محسوس ہوئی۔ اتحاد بین المسلمین کے روح روایہ ڈاکٹر محمد شہباز منج نے اپنے مکتوب گرامی کے ذریعے عصری تقاضوں کے پیش نظر اتحاد کی ضرورت کو محسوس کرتے ہوئے مذہبی انہیاں پسندی کی احسن انداز میں مذمت بیان کی ہے، البتہ چند ایک مکاتیب میں دینی شدت پسندی کا پہلو نمایاں دکھائی دیا، مثلاً محترم محمد یونس قاسمی صاحب کا مکتوب جس میں انہوں نے شیعوں کے غیر محقق نظریہ کو جزو عقیدہ و اساس مذہب قرار دیا۔ بندہ تحریر قابل ادیان سے خصوصی دلچسپی رکھتا ہے اور خاص طور پر تمام اسلامی مکاتب فکر کے بنیادی معتقدات و نظریات سے بھی قدرے آشنا ہے۔ یہاں اہل تشیع کے نزدیک نظریہ تحریف قرآن کے حوالے سے چند معمروضات پیش کرنا چاہتا ہوں۔ قاسمی صاحب سے تو قع ہے کہ ان پر ضرور فراخ دلی سے غور فرمائیں گے۔

یہ کہنا کہ "شیعہ اثناعشریہ کا عقیدہ یہ ہے کہ موجودہ قرآن محرف ہے" اصل حقیقت کے سراسر منافی ہے، کیوں کہ زینتی حقائق اس کے خلاف ہیں۔ قرآن مجید کی عظمت، منزل من اللہ ہونے اور عدم تحریف پر تمام اسلامی مکاتب فکر کا اتفاق ہے۔ البتہ اسلامی مکاتب فکر کی کتب میں ایسی روایات پائی جاتی ہیں جو موجودہ تحریف ہیں، مگر ہر مکتب فکر ایسی روایات کو مخالف قرآن سمجھ کر یکسر مسترد کرتا ہے، لہذا اسی مکتب فکر کے ہاں اس قرآن مجید کے علاوہ کوئی دوسرے قرآن نظریہ پاہیں آتا اور نہ پہلی سے چھپ کر منظر عام پر آیا ہے۔ اگر چند ایک افراد قائل بھی ہوں تو پورے کتاب فکر پر اس نظریہ کو تھوڑا نہیں جاسکتا اور نہ ہی اس کی وجہ سے اس کتاب فکر کو مطلعون کیا جاسکتا ہے۔ تمام مکاتب فکر کی تفاسیر کو دیکھا جائے کہ وہ اس قرآن مجید کے علاوہ کسی دوسرے قرآن کی تفسیر ہیں تو جواب نبی میں ملے گا۔ ماننا پڑے گا کہ ہر کتاب فکر یقیناً اسی قرآن مجید پر ایمان رکھتا ہے اور اسے حرر جان سمجھتا ہے۔ اسلام نکو ہر پر حکم لگاتا ہے۔ اگر روایات کے مل بوتے کوئی کو قائل تحریف ہٹھرا جائے تو میں سمجھتا ہوں کہ مسلمانوں میں سے کوئی بھی الزام سے نہ پچاۓ گا۔

بدقلمی سے امت اسلامیہ کے بعض نافہم افراد حضن فرقہ وارانہ تعصب کے باعث اس پر دیگنڈے کو ہوادے رہے ہیں کہ شیعہ قرآن مجید کی تحریف کے قائل ہیں ایسے نادان دوست یہ نہیں سوچتے کہ اس الزام کا لازمی نتیجہ یہ ہے کہ کتاب اللہ ہی مخلوق اور تنابع حیثیت اختیار کر لے گی۔ اس طرح اغیر کو موقع مل جاتا ہے کہ وہ اسلام کے بنیادی ماخذ کے بارے میں کہہ سکیں کہ خود مسلمان ہی اس قرآن پر متفق نہیں ہیں۔ جب مستشرقین کی جانب سے یہ اعتراض اٹھا کہ مسلمانوں کا ایک فرقہ (شیعہ) تحریف قرآن کا قائل ہے تو اس وقت کے معروف عالم و محقق مولانا رحمت اللہ کیرانوی عثمانی بانی مدرسہ صولتیہ مکمل کردہ نے اس کا بھرپور دفاع کیا کہ مسلمانوں میں سے کوئی بھی فرقہ تحریف قرآن کا قائل نہیں ہے، یعنی شیعہ تحریف قرآن کے ہر گز قائل نہیں ہیں۔ اس ضمن میں انہوں نے شیعوں کے مشہور محققین علماء کے نظریات لکھے۔ اس سلسلہ میں ان کی معربتہ

رہا قاسی صاحب کا یہ کہنا کہ ”مختلف زمانوں میں شیعہ کے اکابر و اعظم علماء و مجتهدین نے قرآن مجید کے حرف ہونے کے موضوع پر مستقل کتابیں لکھی ہیں۔ اس سلسلے میں سب سے اہم کتاب شیعوں کے ایک بڑے مجتهد علامہ حسین محمد تقی نوری طبری کی کتاب ہے جس کا نام ”فصل الخطاب فی اثبات تحریف کتاب رب الارباب“ ہے، تو اس کے متعلق گزارش یہ ہے کہ اس کتاب کے علاوہ کوئی اور کتاب شیعوں کی طرف سے منظر عام پر نہیں آئی جس میں تحریف قرآن کا اثبات کیا گیا ہو۔ قاسی صاحب کا یہ دعویٰ بلاد میں ہے۔ ”فصل الخطاب“ کے رد میں اس وقت کے شیعہ علماء نے کئی کتابیں تحریکیں جن میں ایک کتاب ”کشف الارتیاب فی عدم تحریف الکتاب“ مولف شیخ محمود بن ابوالقاسم طہرانی ہے اور اس وقت سے آج تک شیعہ علماء نے اس کتاب کو رد کیا اور اسے کتب ضالہ میں شمار کیا ہے۔ پھر وجہ ہے کہ آج تک یہ کتاب شیعوں کے مراکز سے شائع نہیں ہوئی۔ مثال کے طور پر شیعوں کے آیۃ اللہ العظمیٰ محمد اصفحی افسنی ایک بجٹ کے ضمن میں نوری کے کلام پر تقدید کرتے ہوئے لکھتے ہیں: ”لا یجوز لطلاب الحق وارباب الاستنباط ان یغتروا بتوثیقاته و ان یعتمدو اعلىٰ آرائے فان ذلك یبعدهم عن الحق بعداً“ (بحوث فی علم الرجال ص ۳۷۶، مطبوعہ ایران)

فاسی صاحب نے شیعوں کے سید نعمت اللہ جزا اری کی عبارت نقل کی ہے جو یہ ہے: ”والظاهر ان هذا القول صدر منهم لاجل مصالح كثيرة كيف وهو لاء روا فی مولفاتهم اخباراً كثيرة“ (الأنوار العmanyia) بہتر ہوتا کہ قاسی صاحب فراخ دلی سے کتاب کے اسی صحیح پر شیعوں کے علامہ محمد علی القاضی طباطبائی کا مبسوط حاشیہ بھی ملاحظہ کر لیتے جو صفحہ ۳۵۷ سے ۳۶۲ تک پھیلا ہوا ہے اور ان الفاظ سے شروع ہوتا ہے:

هذا الكلام من السيد المصنف عجيب ومبني على مسلك اصحاب الحديث وجرى على طريقة الاخباريين التي لا يعبأ بها العجب من قوله : ان اصحابنا قد اطبقوا على صحة تلك الروايات والتصديق بها الخ- ليت شعرى متى اطبق اصحابنا على صحة تلك الروايات وain صدقوها ولا ادرى من هم المراد من قوله (اصحابنا)

هل المراد منهم جمع من اهل الحمود من الاخباريين او المراد منهم اصحابنا اهل النظر والتحقيق وكباء الدين من الفقهاء والمجتهدين؟ وحاشاهم ان ما قولوا بمقالة ما اجاد في تاليفه ولا وافق الصواب في جمعه الخ

قاسی صاحب نے شیعوں کی تفسیر صافی کی پہلی جلد مقدمہ نمبر ۲ کی عبارت نقل کی ہے جس میں شیعوں کے محقق کلینی کے قائل تحریف ہونے کی دلیل دی گئی ہے، مگر درمیان سے عبارت حذف کردی جو یہ ہے: ”لانہ روی روایات فی هذا المعنی فی کتابه و لم یتعرض لقدر فيها مع انه ذکر فی اول الكتاب انه یشق بما رواه فیه۔“ (تفسیر صافی، المقدمہ السادسة ص ۱۳) اس عبارت میں کلینی کے معتقد تحریف ہونے کی یہ علت بیان کی گئی ہے کہ اس نے تحریف والی روایات پر تقدیم نہیں کی اور اول کتاب میں اپنی روایات کی توثیق کی ہے۔ تاہم ہر قسم کے تقصیب سے بالآخر ہو کر شیعوں کی کتاب ”اصول کافی“ کا مطالعہ کیا جائے تو یہ بات سامنے آئے گی کہ کلینی نے کسی روایت کی نتویثت کی ہے اور نہ ہی تقدیم۔ وہ صرف ناقل ہے بلکہ کلینی نے مقدمہ میں یہ بات کہی ہے کہ ”جور و ایت موافق قرآن ہو، اسے لے لو اور جو مخالف قرآن ہو، اسے رد کرو“ اور اسی کے متصل لکھا ہے کہ ”خذوا بالجماع علیہ فان المجمع علیہ لاریب فیه“ (اصول کافی ص ۶، طبع لکھنو)

بنابریں کلینی نے صرف روایت نقل کی ہے، کسی روایت پر حکم نہیں لگایا۔ چونکہ یہ مسلم اصول ہے کہ ”مجرد نقل الحدیث لا ینم عن عقیدة ناقله ما لم یتعهد صحة ما یرویه والتزامه به“ یعنی صرف حدیث کا نقل کرنا ناقل کے عقیدے کو ظاہر نہیں کرتا بلکہ جب تک وہ مروی عنہ کی صحت اور اس کے اتزام کا عہدہ کرے، اس وقت تک اس پر کسی طرح کا حکم نہیں لگایا جاسکتا۔ متكلین کا اصول ہے کہ ”ان التزام الكفر كفر لا لزومه“ اتزام کفر کفر ہے، لزوم کفر کفر نہیں ہے۔ (النبر اس شرح شرح عقائد للعلامة عبد العزیز پرباروی، ص ۱۹۹) جب کہ شیعوں کی تفسیر صافی کی موجہ بالاعبارت کے ذیل میں یہ صراحت موجود ہے کہ ”والصحيح من مذهب اصحابنا خلافه“ اور صحیح یہ ہے کہ ہمارے فقہا کا مذهب اس کے خلاف ہے یعنی وہ عدم تحریف کے قائل ہیں۔ نیز موجہ بالاعبارت کے ماقبل و مابعد عدم تحریف پر دلائل پیش کیے گئے ہیں۔ شیعوں کی کتب کے تنقیح سے معلوم ہوتا ہے کہ ان کے چند اخباریوں کے سواباتی سب عدم تحریف کے قائل ہیں۔ لہذا بقول ڈاکٹر اس راحم صاحبؒ کے ہمیں شیعوں کے اس موقف کو بول کر لینا چاہیے۔

رہایہ کہنا کہ ”اہل سنت کی عقائد کی کتابیوں میں شیعوں کو اسلامی فرقہ شمارنہیں کیا گیا۔ اگر کیا گیا ہے کہ تو ہم اسے محبت عظیم حضرت اور شاہ کشیری کی کتاب فیض الباری میں منقول عبارت من لم یکفرهم لم یدر عقائدہم ہر مجملہ کرتے ہیں“ تو اس سلسلے میں مزید کتب کی طرف توجہ دلانے کی ضرورت نہیں ہے، صرف کتاب ”المصالح فی رسم أئمۃ و منائح الافتاء“ شرح اصول الافتاء سماحة الشیخ امفتی محمد تقی عثمانی، تالیف امفتی محمد کمال الدین احمد راشدی کی یہ عبارت ملاحظہ فرمائی جائے:

”الشیعة: فرقة من الفرق الاسلامية سميت بذلك لاعلانها مشایعة على واولاده رضى الله عنهم بالذهب الى انهم هم الاحق بالخلافة بعد رسول الله صلی الله عليه وسلم“ (ص ۱۵۷، طبع ماریہ اکیڈمی، کراچی)

اس پر اگراف میں خاتم الحدیثین حضرت مولانا انور شاہ کشیریؒ کی فیض الباری کے جواہر سے قائم صاحب نے ادھوری عبارت نقل کی ہے۔ فیض الباری کی اصل عبارت یوں ہے: ”اختلقوافی اکفار الروافض ولم یکفرهم ابن عابدین واکفرهم الشاہ عبد العزیز وقال ان من لم یکفرهم لم یدر عقائدهم“ یعنی رواض کی تکفیر میں اختلاف کیا گیا ہے۔ علامہ ابن عابدین شامیؒ ان کی تکفیر نہیں کرتے اور شاہ عبد العزیزؒ نے ان کی تکفیر کی ہے اور کہا ہے کہ جوان کی تکفیر نہیں کرتا، وہ ان کے عقائد سے آگاہ نہیں ہے۔ (فیض الباری ۱۲۰، طبع قاهرہ) فیض الباری کے فاضل جامع و مختصر حضرت مولانا بدرالعلم میرٹیؒ اسی صفحہ کے حاشیہ پر اپنے استاد محترم حضرت انور شاہ کشیریؒ کے درس کا اقتباس نقل کرتے ہوئے فرماتے ہیں: قال (الاستاذ): والشاہ عبد العزیز معاصر لابن عابدین الشامی ولکنه افقہ منه عندي۔ شاہ عبد العزیز ابن عابدین شامی کے ہم عصر تھے، لیکن میرے زمانے کے شیعوں کی عقائد پر مشتمل کتب کا مطالعہ نہیں کیا ہوگا؟

اسلام دشمن طاقتیں اسلام اور مسلمانوں کو شدید نقصان پہنچانے کے درپے ہیں۔ وہ چاہتی ہیں کہ مسلمانوں میں اختلافات کا بیج بویا جائے، ان کو آپس میں لڑایا جائے اور ان کی آئینی و اسلامی کتاب قرآن مجید کو مقنازع بناؤ کر اسلامی عقائد و اعمال کی پوری عمارت کو زیمین بوس کر دیا جائے، لہذا ہم قرآن کریم کی عظمت کو لموڑ غاطر رکھتے ہوئے اپنے اختلافات فراموش کر دیں اور بے نیاد روایات و نظریات کی بنیاد پر ایک دوسرے کو مطعون کرنے سے اجتناب کیا جائے کہ اسی میں اسلام اور مسلمانوں کی بھلائی اور بہتری ہے۔ اللہ تعالیٰ ہم سب مسلمانوں کو باہمی الفت و محبت کی فضا فائم کرنے کی توفیق عطا فرمائے اور دشمنان اسلام یہود و نصاریٰ کے گھناؤ نے عزم کو خاک میں ملا دے اور ہم سب کو صراط مستقیم پر گام زن رکھے۔ آمین یا رب العالمین۔

محمد عاصم شہباز
ڈی اے وی، کالج روڈ، راولپنڈی

(۳)

گرامی تدریج ناب برادر مولانا عمر خان ناصر صاحب مدظلہ
السلام علیکم و رحمۃ اللہ و برکاتہ مراج گرامی تاجر

آن بخوبی کاموئی جریدہ ماہنامہ ”الشرعیہ“ انتہائی اہم خصوصیات کا حامل ایک خوبصورت علمی جریدہ ہے۔ جو لائی تا اکتوبر ۲۰۰۹ء کی مشترک خصوصی اشاعت پر، جو امام اہل سنت حضرت مولانا شیخ محمد سرفراز خان صدر رحمۃ اللہ علیہ کی حیات و خدمات پر مشتمل ہے، ”الشرعیہ اکیڈمی“ اور ماہنامہ ”الشرعیہ“ کے تمام احباب مبارک باد کے مستحق ہیں۔ اللہ رب الحضرت میرے منور و مشفیق حضرت مولانا زاہد الرashدی صاحب دامت برکاتہم اور آپ کو بیع احباب سلامت رکھے اور یوں ہی ہم سب سے دین کی خدمت لیتا رہے۔

اس خصوصی شمارہ کے صفحہ نمبر ۳۸۰ پر آپ کے مضمون میں ایک پیرا پڑھ کر دکھھا کر کہ آپ نے اتنے بڑے کام کا سہرا اور کریڈٹ کا عدم تنظیم سپاہ صحابہؓ کے کھاتے میں ڈال دیا ہے جبکہ حقیقت اس کے خلاف ہے۔ شیعہ اثناعشریہ کے متعلق علماء

کرام، محققین کا فتویٰ اور شیعہ کے خلاف تکفیری مہم سپاہ صحابہؓ نے نہیں چلائی۔ سپاہ صحابہؓ کی بیدارش تو ۱۴۰۵ھ کی ہے جبکہ شیعہ کے خلاف تکفیری مہم کم از کم اس صدی میں شروع نہیں ہوئی۔ ویسے تو اس مرتد گروہ کے متعلق فرقہ کا فتویٰ آنحضرت صلی اللہ علیہ وسلم کی احادیث مبارکہ، صحابہ کرام رضی اللہ عنہم کے اقوال زریں اور تابعین، تبع تابعین، مجتہدین، فقہائے کرام اور اولیاء کرام کی کتب میں موجود ہے مگر اس طرح متفقہ فیصلہ یا اس فیصلہ کے متعلق باقاعدہ تحریکی صورت اور مہم جوئی کا شرف متقدی میں دارالعلوم دیوبند رحمہم اللہ تعالیٰ رحمۃ واعظۃ کو حاصل ہے جس پر شیخ الاسلام حضرت مولانا سید حسین احمد فیضی، خاتم الاحمد شیخ حضرت مولانا سید محمد اوزرا شاہ کشمیری، مفتی عظم بن حضرت مولانا منشی لکھاٹی اللہ دہلویؒ، شیخ الاسلام علامہ شبیح احمد عثمانی، حضرت مولانا مسعود احمدؒ، حضرت مولانا مفتی مہدی حسن شاہ بہمان پوریؒ جیسے اکابرین، محققین، مفتیان کے دستخط موجود ہیں۔ ان متبیرک اکابرین اور دارالعلوم دیوبند کی ان بزرگ یہدہ شخصیات سے یہ شرف فضیلت چھین کر شاگردی میں ان حضرات کے پتوں پڑپتوں کے حوالے کر دیا، عقل و انصاف اس بات کو جائز قرار دیں دیتا۔

سپاہ صحابہؓ کی قیادت و کارکنان نے شیعہ کی تکفیری مہم کا آغاز نہیں کیا بلکہ اس تکفیری مہم کے نتیجے میں آنے والے علمائے کرام، محققین اہل سنت کے اس متفقہ فیصلہ کو فروع غیر جائز، اسے عام کرنے اور شیعہ کے کفریات سے لوگوں کو آگاہ کرنے کی محنت کی ہے اور اخلاص و لہیت سے شروع کی گئی اس محنت میں وہ بڑی حد تک کامیاب ہوئے ہیں۔

امید کرتا ہوں کہ آپ ریکارڈ کی درستگی کے لیے میری اس گزارش پر غور فرمائیں گے۔

محمد پنس قاسمی
ایڈیٹر: نظام خلافت راشدہ فصل آباد
myqasmi786@yahoo.com

(۲)

محترمی و مکرمی جناب مولانا زاہد الرشدی صاحب حفظہم اللہ
السلام علیکم و رحمۃ اللہ و برکاتہ

مارچ کے الشریعہ پر کہیں نظر ڈالنے کا موقع مل گیا۔ آپ کی ادارتی تحریر نے اپنی طرف کھٹکی لیا اور جلدی میں خاص حصہ دیکھ لیا۔ آپ کا اخلاص اور درمندی متأثر کیے بغیر نہ رہ سکا۔ فرقہ داریت اور کل حزب بما لدیہم فرحوں اور اعجاب کل ذی رای برایہ کے اس کشیدہ ماحول میں ایسی کاوشیں ہوں کہ اتنا زہ جھوٹ کا محسوس ہوتی ہیں۔ مذہبی حلقوں کو راہ اعتدال اور علم و تحقیق کی شاہراہ پرالے اور ان کے اختلافات کی خلیج کو پاٹنے کی ضرورت کا شدت سے احساس ہوتا ہے۔ آپ کی تحریر اس وقت سامنے نہیں، ایک عمومی تاثر ڈہن میں ہے۔ باقی فرقوں سے قطع نظر، فی الحال جماعت اسلامی کے حوالے سے آنجلاب کے نقطہ نظر کے سلسلے میں گزارشات کی جمارت کر رہا ہوں۔ جماعت سے اختلاف کی بنیاد کو جناب نے (یا ان مولانا صاحب نے) غالباً دستور جماعت کی ایک شق تک سمیٹ لیا۔ یہ ایک مستحبن اقدام ہے۔ اگر یہی بات ہے تو رقم کے ناقص فہم کے مطابق اس کا بھی حل ڈھونڈا جاسکتا ہے اور ”معیار حن“ کے مسئلہ کو کتاب و سنت اور ائمہ سلف کی آراء کی روشنی میں طے کیا جاسکتا ہے۔ اس سلسلے میں جماعت اسلامی کے اہل علم کی تحریروں کو بھی سامنے رکھا جاسکتا ہے۔ سردست میں آنجلاب کی خدمت میں ایک وضاحتی تحریر کی کاپی ارسال کر رہا ہوں جو مولانا مودودیؒ کے قریبی رفیق جسٹس ملک غلام علی

مرحوم کے قلم سے ہے جس میں صحابہ کرامؐ کے معیار حق ہونے نہ ہونے کے حوالے سے علمی و تحقیقی انداز سے بحث کی گئی ہے۔ آپ اپنے معروف و سمع المشربی اور وسعت نظری والے انداز سے اس مسئلہ پر بھی بے لائگ انداز سے قلم اٹھائیں اور نتائج تحقیقیت سے ہم جیسے عالمی قارئین الشریعہ کو مستفیض فرمائیں تو یہ چیز افادیت سے خالی نہ ہوگی۔

ایک عرصہ ہوابندہ نے ایک اور تحریر بھی کہیں دیکھی تھی جس میں دستور جماعت اسلامی کی اس شق کے حوالہ سے مولانا ابوالکلام آزادؒ کی نقل کی گئی تھی۔ کسی صاحب نے ان سے اس حوالے سے استفسار کیا تھا تو مولانا آزادؒ نے جواب میں کہا تھا کہ مجھے اس میں کوئی چیز از روئے شریعت قابل اعتراض نظر نہیں آتی۔ اس کے علاوہ حافظ دیوبند کے متاتحق عالم اور دارالعلوم دیوبند کے تحقیقی ادارے ندوۃ الصوفیین کے رفیق مولانا بدرالعلم مدحتی نے اپنی شہرہ آفاق کتاب ”ترجمان النہۃ“ ۳۲۶/۳ میں بھی وہی کچھ فرمایا ہے جو اس شق میں مذکور ہے فرماتے ہیں:

”رسول کے فیصلے کے سوا کسی کے فیصلے والی فیصلہ اور فقہاء الہی نہیں کہا جاسکتا اور نہ رسول کے علاوہ کسی اور بیش کا فیصلہ نکالتے چینی سے بالاتر ہو سکتا ہے اور اس لیے رسول کے علاوہ ہر انسان کے فیصلہ پر دل و جان سے راضی ہونا لازم قرار نہیں دیا جاسکتا۔“

اب دستور کے متعلقہ شق کو دیکھیں اور دونوں میں خود ہی موازنہ فرمائیں:

”رسول خدا کے سوا کسی انسان کو معیار حق نہ بنائے، کسی کوتقید سے بالاتر نہ سمجھے، ہر ایک کو خدا کے بنائے ہوئے اسی معیار کامل پر جانچے اور پر کھے، اور جو اس معیار کے لحاظ سے جس درجہ میں ہو، اس کو اسی درجہ میں رکھے۔“
النصاف فرمائیں! اکیلان دونوں عبارتوں میں سرموکی جو ہر ہی فرق ہے؟

جماعت کے بزرگ کہتے ہیں کہ اس میں یہ بات سرے سے مذکور ہی نہیں کہ صحابہ کرامؐ معیار حق ہیں یا نہیں، بلکہ اس میں صرف یہ کہا گیا ہے کہ اصل معیار حق رسول اللہ صلی اللہ علیہ وسلم ہیں۔ معتبرین اس عبارت کا یہ فقرہ صاف نظر انداز کر جاتے ہیں کہ ”جو اس معیار کے لحاظ سے جس درجہ میں ہو، اس کو اسی درجے میں رکھے۔“ یہ فقرہ ان کے اعتراضات کی پوری بنیاد ہی کو منہدم کر دیتا ہے۔

”معیار حق“ اور ”تقید“ کی تشریع مولانا محمود ودیؒ نے بعض سوالات کا جواب دیتے ہوئے یوں کی ہے:
”ہمارے نزدیک معیار حق سے مراد ہے چیز ہے جس سے مطابقت رکھنا حق ہو اور جس کے خلاف ہونا باطل ہو۔ اس لحاظ سے معیار حق صرف خدا کی کتاب اور اس کے رسول صلی اللہ علیہ وسلم کی سنت ہے۔ صحابہ کرامؐ معیار حق نہیں ہیں، بلکہ کتاب و سنت کے معیار پر پورے اترتے ہیں۔ کتاب و سنت کے معیار پر جانچ کر ہم اس نتیجے پر کچھ ہیں کہ یہ گروہ برحق ہے۔ ان کے اجماع کو ہم اسی بنابر جدت مانتے ہیں کہ ان کا کتاب و سنت کی ادنیٰ سی خلاف ورزی پر بھی متفق ہو جانا ہمارے نزدیک ممکن نہیں ہے۔“ (ترجمان القرآن، جلد ۵۶، عدد ۵)

”تقید کے معنی عیب چیزیں ایک جاہل آدمی تو سمجھ سکتا ہے مگر کسی صاحب علم سے یہ موقع نہیں کی جاسکتی کہ وہ اس لفظ کا یہ مفہوم سمجھے گا۔ تقید کے معنی جانچنے اور پر کھنے کے ہیں اور خود دستور کی مذکورہ بالا عبارت میں اس معنی کی تصریح بھی کر دی گئی ہے۔“ (رسالہ ”کیا جماعت اسلامی حق پر ہے؟“)

ان تشریفات اور حقائق کی روشنی میں جتاب سے بے لائگ عدل و انصاف پر منیٰ حماکہ کی درخواست ہے۔ عجلت

میں لکھی گئی اس بے ربط تحریر کے لیے مذکورت خواہ ہوں۔

ڈاکٹر عبدالحکیم ابڑو

اسلام آباد

(۵)

ہفت روزہ وزارت لاہور کی مورخہ ۸ جولائی ۲۰۰۹ء کی اشاعت میں شیخ الحدیث حضرت اقدس مولانا زاہدراشدی مدظلہ کا مضمون بعنوان ”اکابر علماء دیوبند کی خدمت میں ایک خصوصی عرض داشت“، شائع ہوا ہے جس میں حضرت نے اس وقت ملکی صورت حال کے اسباب پر اکابر علماء دیوبند کو توجہ دلائی ہے۔ ملکی حالات اس وقت واقعی انتہائی پریشان کن اور خطرناک ہونے کی بنا پر جیدا اکابر علماء خصوصی توجہ کے طالب ہیں۔ حضرت نے اپنی تحریر میں بنیادی طور پر دو باتوں کی طرف توجہ دلائی ہے:

۱۔ افغان جہاد سے واپسی پر مجاهدین کو مصروف رکھنے میں سستی کا مظاہرہ اور اس کے نتیجے میں موجودہ مسلح یورشیں۔

۲۔ بہاولپور میں دیوبند سے تعلق رکھنے والی جہادی تحریک کی طرف سے بریلوی مکتب فکر کو ہونے والی شکایت۔

حضرت شیخ الحدیث کے بیان کردہ اسباب سے اختلاف کرتے ہوئے بوجہ ڈریجی لگتا ہے کہ ایک طالب علم کی معلومات اور تحریری کی ان کے افکار کے سامنے کیا حیثیت ہے، لیکن حضرت کے مزاج و سوچ (کہ خلوص نیت پر منی اختلافات ایک زندہ معاشرہ کی پہچان ہے) سے جرات پا کر چند سطور حوالہ قلم کرنے کی ج Sarasت کر رہا ہوں۔

حضرت اقدس کا یقیناً مانا کہ افغان جہاد میں شرکت کر کے واپس آنے والے ہزاروں مجاهدین کو مصروف نہیں رکھا گیا اور اس حوالے سے دینی رہنماؤں نے اپنی ذمہ داری کو پورا نہیں کیا، یہ بات قبل میں موجود بعض لوگوں کے حوالے سے حضرت کی معلومات کے مطابق ثابت درست ہو، لیکن بالکل یہ تمام مجاهدین کے بارے میں یہ سطور محل نظر ہیں، اس لیے کہ افغان جہاد سے واپسی پر ان نظموں کے ذمہ داران نے اپنے کارکنوں کو ہدایت و فکری تربیت کی طرف متوجہ رکھا ہے اور ان نظموں کے مجلات، رسائل، دروس، کانفرنسیں اس پر شاہد ہیں اور معاشرے میں موجود لوگوں کو عملی جہاد تربیت ان کا ہدف رہا ہے۔ دیگر مفید اصلاحی سلطان کی مہمات کا حصہ رہے ہیں۔ اس کے علاوہ عصری و دینی علوم کے ادارے قائم کرنے میں ان میں باقاعدہ مسابقت کا ماحول رہا ہے۔ معاملات کا بگاڑت ب آجای جب حکومت نے راتوں رات پیر و فنی اشاروں پر بلکہ پیر و فنی حکم پر ان محبت وطن ہزاروں مجاهدین کو مشکوک بلکہ دہشت گرد اور وطن دشمن قرار دے دیا اور بغیر کسی پیشگوئی اطلاع کے سابقہ واپسٹکیوں کو بنیاد بنا کر گرفتاری و ظفر بنی دی کا سلسہ شروع کیا گیا۔

اس موقع پر ان نظموں کے ذمہ داران کی طرف سے حکومت کو اچھی اور ثابت پیش کش بھی ہوئی کہ آپ ان تنظیموں پر مکمل پابندی نہ لگائیں بلکہ ان کو سوچل و رک اور مقادعہ کے کاموں میں شریک رہنے کی اجازت دیں، ورنہ یہ ہزاروں تربیت یافتہ افراد (جو اس وقت اپنے نظموں میں ڈپلین اور قواعد و ضوابط کی پابندی کے ساتھ مصروف تھے) مرکزی چھتری سے محروم ہونے کی بنا پر حکومت کے لیے مسائل پیدا کریں گے۔ اس بات کی تفصیل کے لیے روزنامہ اسلام کے غالباً ۲۰۰۲ء کے مضامیں ”کالی آندھی اور اس سے بچنے کا طریقہ“، درویش کے قلم سے ہے، اس کو ضرور ملاحظہ فرمائیے گا۔ لیکن اس ثابت اور معقول پیش کش کے جواب میں وہ کچھ ہوا جو ہمارے ہاں کی روایت ہے کہ طاقت کا نشہ اور اقتدار کی مدد ہوئی معاملات کے

سچھنے میں سب سے بڑی رکاوٹ بنتی ہے۔ چنانچہ وہی ہوا جس کا خدشہ تھا کہ حکومت نے ان نظموں کی قیادت کو گرفتار اور نظر بند کر دیا اور کسی کو مخصوص طریقے سے بنام کرنے کی کوششیں کی گئی جس کے نتیجے میں ان نظموں سے وابستہ افراد نے مرکزی قیادت (جنہوں نے حقیقتاً ان نوجوانوں کو شریعت کی حدود اور قانون کی دائرے میں پابند کیا ہوا تھا) سے کٹ آف ہو کر اپنی اپنی سوچ اور ترجیحات کے مطابق شریعت اور قانون کی حدود کی پروایتے بغیر اقدامات شروع کر دیے جسے انہوں نے جہاد کا نام دیا۔ اس کے بعد ہونا تو یہ چاہیے تھا کہ ان نظموں کی قیادت کی تنجیدہ اور شبہ پیش کش کو مان کر درمیانی راہ نکال لی جاتی، لیکن حکومت نے کریک ڈاؤن، سرچ آپریشن وغیرہ کے خطرناک اور غیر ضروری راستے اپنائے۔ اس کے علاوہ مختلف اقدامات مثلاً متعدد مدارس پر چھاپے اور لال مسجد آپریشن وغیرہ نے ایسے افراد کو تقویت پہنچائی جو حکومت کو امریکی پھوپھور دے کر مسلح ہوئے تھے۔ عرض کرنے کا مقصد یہ ہے کہ حالیہ یورش کا سبب حکومت کے غلط اقدامات اور بالخصوص ان قانون کی پابندی کرنے والے نظموں پر پابندی عائد کرنا ہے۔

دوسری بات جس کی طرف حضرت مدظلہ نے ماہنامہ ضیائے حرم کے مضمون (شائع شدہ جون ۲۰۰۹ء) کے حوالہ سے توجہ دلائی ہے، یہ ہے کہ بہاولپور میں دیوبندی مکتبہ فکر کی جہادی تنظیم کی طرف سے ایسے اقدامات کیے جا رہے ہیں جس سے بریلوی مکتبہ فکر کو شکایات ہیں کہ بہاولپور کے پورے علاقے کو ایک کالعدم تنظیم نے دہشت زدہ کر رکھا ہے، اس نے اپنے ہیڈ کوارٹر کے سامنے لوگوں کی زندگی ایجن بنا رکھی ہے اور قبضہ کرنے کے لیے یافہ صہی چھڑانے کے لیے ان کے کرائے کے بد معماش ہر وقت تیار رہتے ہیں۔

حضرت کے اس مضمون پر توجہ دلانے کے متعلق عرض ہے کہ یہ ایک فریق کی طرف سے ازمات ہیں۔ واقعتاً کا بر علامہ دیوبند کو ایک وفد کی شکل میں سرکاری و سیاسی ذمہ داروں اور صحافیوں کو ساتھ لے کر بہاولپور شہر کا دورہ کرنا چاہیے۔ اگر اس کا عدم تنظیم پر لگائے گئے الزامات واقعی درست ہوں تو مقابل فریق کو اس کے جائز حقوق نہ صرف لے کر دیے جائیں بلکہ اپنے مسلک سے متعلق اس تنظیم کے ارکان کی فہمائش و اصلاح کا راستہ بھی نکالنا چاہیے۔ اور اگر یہ الزامات بھی دیگر الزامات کی طرح عالمی پروپیگنڈے کا حصہ ہوں اور مقصد تنظیم کے نام پر جہاد کو کمزور کرنا ہو تو پھر اکابر علماء کو اس تنظیم کے (جس نے اپنے اراکین اور ذمہ داران بلکہ سرپرستوں تک کے جنازے اٹھا کر بھی کھمی وطن عزیز میں احتجاج کے نام پر اپنوں پر چند گھنٹوں کے لیے تنگی کو بھی برداشت نہ لیا ہو اور وطن عزیز میں شریعت کی حدود کو پاہا کر کے مسلح جدوجہد سے انکار کا صلد جس کو اپنوں کی بے وفاگی، جماعت کی تقصیم، کراچی سے پشاور تک بنام کرنے کی سیشیں بھاٹ وغیرہ کی صورت میں ملا ہو اور پھر بھی وہ تمام تر عسکری وزن کفار کے مقابلے میں ڈالے ہوئے ہوں تو پھر ان (نوجوانوں کو شabaش دینا اور ان کی معاونت و سرپرستی پہلے سے بڑھ کر ناجاہیتا کہ شریعت و قانون کی حدود کی پابندی کرنے والے نظموں کے افراد کی حوصلہ افزائی ہو۔

عبدالمالک طاہر

جامعہ فاروقی، شیخوپورہ

(۲)

”الشریعہ“ کے اپریل کے شمارے میں ڈاکٹر غطیریف ندوی صاحب نے ایک مضمون بنام ”سید ابو الحسن علی ندوی: فکری امتیازات و خصائص“ لکھا ہے۔ اس مضمون میں ڈاکٹر صاحب نے کچھ نئے انکشافات کیے ہیں جو اہم ای تھے اور غیر ذمہ

داری پرمنی ہیں۔

محترم ڈاکٹر صاحب نے اپنے مضمون میں حضرت مولانا سید ابو الحسن علی ندویؒ کا سید احمد شہیدؒ اور شاہ اسماعیل شہیدؒ کی تحریک سے متاثر ہونا بیان کرتے ہوئے لکھا ہے کہ ”اور کہا جاسکتا ہے کہ صحابہ رضوان اللہ علیہم اجمعین کے بعد وہ اسی تحریک کو مشائی اور آئینہ میں قصور کرتے تھے“، مولانا علی میاںؒ نے اپنی کتاب ”تاریخ دعوت و عزیمت“ میں جس طرح علامہ بزرگان سلف کا تذکرہ کیا ہے، اُس سے یہ غلوڑ غلوٹا بنت نبیس ہوتا جو ڈاکٹر صاحب تحریر کر رہے ہیں کہ مولانا علی میاںؒ صحابہؒ کے بعد تحریک شہیدین کو آئینہ میں قصور کرتے تھے۔ شہیدین سے پہلے شیخ الاسلام ابن تیمیہؓ، حافظ ابن قیمؓ، محمد الف ثانیؓ اور شاہ ولی اللہؓ حسیں عظیم عقری شخصیات کا تذکرہ بھی مولانا علی میاںؒ نے شاندار الفاظ میں تحریر کیا ہے۔

ڈاکٹر صاحب نے بستی نظام الدین سے اٹھنے والی ”تحریک ایمان“ کے بارے میں لکھا ہے کہ ”بستی نظام الدین کے مرکز تبلیغ کی طرف ان کے قدم تبلیغی تحریک کے وسیع تناظر کو دیکھتے ہوئے ہی اٹھنے تھے جو افسوس کہ باñی تبلیغ، مصلح امت مولانا محمد الیاس کا ندھلویؒ کے ذہن میں ہی رہا اور ان کی وفات پر ان کے ساتھ ہی رخصت ہو گیا۔“

ڈاکٹر صاحب نے اس اکشاف کی کوئی دلیل نہیں دی۔ جن لوگوں نے حضرت مولانا محمد الیاس صاحبؒ کی زندگی میں ان کی زیارت کی اور ان کے ساتھ دعوت کی محنت میں حصہ لیا، انہوں نے تو کبھی اُس ”وسیع تناظر“ کے بارے میں ایسا اکشاف نہیں کیا جو ڈاکٹر صاحب کر رہے ہیں۔ سب سے بڑی مثال خود حضرت مولانا سید ابو الحسن علی ندویؒ کی ہے جنہیں حضرت مولانا محمد الیاس صاحبؒ کو فریب سے دیکھنے اور ان کا ترجمان بننے کا موقع ملا اور ان کی وفات سے اپنی وفات تک اس تحریک کی مسلسل سرپرستی کرتے رہے۔ اگر حضرت مولانا سید ابو الحسن علی ندویؒ کی زندگی پر غور کیا جائے تو یہ بات کھل کر سامنے آ جاتی ہے کہ مولانا علی میاںؒ کی تبلیغی تحریک کے ساتھ زیادہ وابستگی حضرت مولانا محمد یوسف کا ندھلویؒ کے زمانے میں رہی ہے۔ مولانا محمد یوسف کا ندھلویؒ نے مولانا علی میاںؒ کی عربی ادب میں مہارت کو تبلیغ کام کے لیے خصوصاً جماز میں متعارف کروانے کا ذریعہ بنایا تھا۔ مولانا علی میاںؒ نے جماز میں تبلیغی کام متعارف کروانے کا حق ادا کیا تھا۔ کون نہیں جانتا کہ بھوپال کے سالانہ اجتماع میں مولانا علی میاںؒ کا خصوصی خطاب ہوتا رہا ہے اور تبلیغی تحریک کے اکابرین ہمیشہ مولانا علی میاںؒ سے مشورے کرتے رہے اور مولانا علی میاںؒ نے گھل کر سرپرستی کی تھی۔ شاید ڈاکٹر صاحب نے مولانا علی میاںؒ کی ہوئی کتاب ”مولانا محمد الیاس“ اور ان کی دینی دعوت“ کا بغور مطالعہ نہیں کیا۔ کیا ڈاکٹر صاحب اُس کتاب میں کوئی ایسی عبارت یاد میں بتائے ہیں جس میں انہوں نے کوئی ایسی بات تحریر کی ہو؟

ڈاکٹر صاحب نے مولانا علی میاںؒ کو داعی و مفکر، روحانی قائد اور مرشدِ امت لکھا ہے اور بعض لوگوں کی بے اعتدالیوں پر مولانا علی میاںؒ کی زودار گرفت کا تذکرہ کیا ہے۔ جب مولانا علی میاںؒ دین کے معاملے میں ان لوگوں کی گرفت کرتے رہے جن کے ساتھ ان کی وابستگی رہی تو سوال یہ ہے کہ ”۱۹۲۳ء میں مولانا الیاس صاحبؒ کی وفات کے بعد تحریک کی“ بے اعتدالیوں پر ”مرشدِ امت“ کیوں خاموش رہے اور جس ”وسیع تناظر“ کا اکشاف ڈاکٹر صاحب کر رہے ہیں، اُس کے بارے میں امت کو کیوں نہیں بتایا؟

ڈاکٹر صاحب مولانا علی میاںؒ کے بارے میں تحریر کرتے ہیں کہ ”انہوں نے تصوف کو بدعاوات و خرافات اور عجی اثرات سے پاک کرنے کی دعوت دی اور کتاب و سنت پرمنی تصوف (احسان) کو رویج دین سے کبھی متصاد نہیں سمجھا، بلکہ اگر دیکھا

جائے تو صحیح معنی میں انہوں نے ہی بر صغیر میں پہلی بار علم تزکیہ (تصوف) کی تجدید کی اور بدعت و شرکیہ اعمال سے اس کی تطہیر کی بنارکھی۔

جو اہل علم، اہل تصوف کی تاریخ کے بارے میں جانتے ہیں، ان پر یہ بات کھلی ہوئی ہے کہ مولانا علی میاں تصوف کی تطہیر کرنے والے پہلے شخص نہیں ہیں بلکہ ان سے پہلے ہر زمانے میں ہزاروں لوگوں کو اللہ رب العزت انھا تارہا ہے جن کی زبردست دینی و اصلاحی خدمات ہیں۔ خود ڈاکٹر صاحب نے مولانا علی میاں کی کتاب ”تاریخ دعوت و عزیمت“ کا عالم دیا ہے۔ کیا جن عظیم شخصیات کا تذکرہ مولانا علی میاں نے اپنی اس کتاب میں کیا ہے، انہوں نے تصوف سے بدعت و خرافات کی تطہیر نہیں کی؟

خود ڈاکٹر صاحب اپنے مضمون کے حاشیہ نمبر ۲ میں لکھتے ہیں کہ، ”بلاش تحقیق صوفیا ان غالی خیالات کی تردید کرتے رہے۔“ ڈاکٹر صاحب نے اہل تصوف کے طبقات و سلاسل کے بارے میں اپنے مضمون کے حاشیہ نمبر ۲ میں تحریر کیا ہے کہ ”وحدت الوجود کے فلسفہ نے توحید و شرک کے مابین سارے فاصلے ہی ختم کر دیے۔“ کاش ڈاکٹر صاحب نے ”تاریخ دعوت و عزیمت“ کی جلد نمبر ۲ کا مقدمہ ہی بغور مطالعہ کیا ہوا تو شرک کا یقینی ان کے قلم سے صادر ہے ہوتا۔ مولانا علی میاں، ”تاریخ دعوت و عزیمت“ کی جلد نمبر ۲ کے مقدمہ میں تحریر فرماتے ہیں: ”اس دوسری جلد کی اشاعت کے موقع پر اس حضرت اور دلی قلق ہے کہ فاضل گرامی مولانا سید مناظر گیلانی اور مولانا عطاء مجدد نہیں ہیں جو اس سلسلہ کے سب سے بڑے قدر داں اور موید تھے۔ پہلی جلد شائع ہوئی تو سب سے زیادہ مسروت کا اظہار مولانا گیلانی نے فرمایا، کتاب کا لفظ لفظ ذوق و شوق سے پڑھا اور بڑے جوش و تاثر کا خط لکھا۔ مرحوم اگرچہ (ہمارے علم میں) شیخ اکبر کے علوم کے ہندستان میں بہت بڑے عارف و عامل تھے۔“

ڈاکٹر صاحب یقیناً جانتے ہوں گے کہ مجی الدین ابن عربیؑ ان بڑے لوگوں میں سے ہیں جو وحدت الوجود کا نظریہ رکھتے تھے۔ اس کے علاوہ جنید بغدادیؑ، علامہ بشیؑ، شیخ عبدال قادر جیلانیؑ، شیخ ابوسعید مخزویؑ، جلال الدین رومیؑ، ملا جامیؑ، شیخ عبدالقدوس گنگوہیؑ، شاہ ولی اللہ، شاہ عبد العزیز، سید احمد شہیدؑ اور شاہ اسماعیل شہیدؑ، یہ تمام اکابرین وحدت الوجود کا نظریہ رکھتے تھے۔ ڈاکٹر صاحب کے فتواء شرک کی زد میں یہ سارے بزرگ آرہے ہیں۔ کیا ڈاکٹر صاحب یہ کہنا چاہتے ہیں کہ ان تمام بزرگوں نے توحید و شرک کے مابین سارے فاصلے ہی ختم کر دیے تھے؟ کیا ڈاکٹر صاحب ان تمام بزرگوں سے زیادہ بڑے موجود ہیں؟

ڈاکٹر صاحب نے اپنے مضمون کے حاشیہ نمبر ۲ میں تحریر کیا ہے کہ ”دوجدید میں تصوف کے زیر اثر حلقوں میں ایک اور فلسفہ نمودار ہوا جس کی ترجمانی بر صغیر میں تبلیغی جماعت کا پیشان کرتا ہے۔“

انہائی حریت ہے کہ ڈاکٹر صاحب تبلیغی تحریک کی (Nature) کو ہی نہیں سمجھے۔ یہ بات انہائی غلطی پر منی ہے کہ تبلیغی تحریک تصوف سے (Derive) ہونے والی کوئی محنت ہے۔ شاید ڈاکٹر صاحب کو یہ غلط فہمی اس وجہ سے ہوئی کہ حضرت مولانا محمد الیاس صاحبؒ حضرت مولانا شیدا حمد گنگوہیؑ کے خادم رہے ہیں اور انہوں نے ان سے اپنا اصلاحی تعلق قائم کیا اور بعد میں صاحب بذل الجہود حضرت مولانا خلیل احمد سہارپوریؑ کے ساتھ بھی اپنا اصلاحی تعلق قائم رکھا۔ تبلیغی محنت میں دوسروں کے پاس چل کر جانا پڑتا ہے اور لوگوں کے متاخر، گالیوں اور مار پیٹ کا سامنا کرنا پڑتا ہے۔ تصوف کی محنت کہتی ہے